



**मौसम विभाग की चेतावनी, इन 24 जिलों में घने कोहरे का येलो अलर्ट भी जारी**

# भीषण ठंड के बीच इन 6 जिलों में बारिश का अलर्ट



**चन्दन कुमार चौबे . सिटी चीफ** पटना, बिहार में अगले 2 दिनों तक ठंड से राहत मिलने की उम्मीद नहीं है। पछुआ हवा चलने के कारण सुबह और शाम के समय अधिक ठंड पड़ रही है। कोहरे के कारण सुबह विजिबिलिटी 70 से 100 के बीच रह रही है। भीषण ठंड के बीच 6 जिलों में

**बारिश का अलर्ट** आज शिवहर, सीतामढ़ी समेत प्रदेश के 24 जिलों में घने कोहरे को लेकर यलो अलर्ट जारी किया गया है। अन्य जिलों में मौसम सामान्य बना रहेगा। मौसम विभाग के अनुसार दो दिन बाद पारा 2 से 3 डिग्री तक गिर सकता है। इसके साथ ही 13 जनवरी को

बक्सर, भोजपुर समेत 6 जिलों हल्की बारिश हो सकती है। 12 जनवरी को बक्सर, भोजपुर, रोहतास, भभुआ, औरंगाबाद और अरवल में हल्की बारिश होगी। 13-14 और 15 जनवरी को न्यूनतम तापमान में 2 से 4 डिग्री सेल्सियस बढ़ने की संभावना है। उत्तर बिहार और दक्षिण-

पश्चिमी भागों में सुबह में हल्का कुहासा छाया रहेगा। कोहरे का अलर्ट जारी मौसम विभाग की माने तो शिवहर, सीतामढ़ी, गोपालगंज, सारण, सीवान, मुजफ्फरपुर, वैशाली, मधुबनी, दरभंगा, समस्तीपुर, सुपौल, अररिया, किशनगंज, पूर्णिया, पश्चिम चंपारण, पूर्वी चंपारण, मधेपुरा,

कटिहार, सहरसा, खगड़िया, भागलपुर, बांका, मुंगेर और जमुई में कोहरे का अलर्ट जारी किया गया है। विदित है कि बिहार में ठंड बढ़ने के बाद कई जिलों में 8वीं तक के स्कूल बंद कर दिए गये हैं। डीएम के आदेश के बाद 10 जिलों में 8वीं तक के स्कूल बंद कर दिए गये हैं।

**पॉलिटैक्निक कॉलेज में 5 रुपये में पढ़ाई**

## बिहार विधानसभा चुनाव के शंखनाद से पहले JDU का बड़ा बयान



**चन्दन कुमार चौबे । सिटी चीफ** पूर्वी चंपारण, पूर्वी चंपारण के जिला मुख्यालय स्थित गांधी मैदान में आगामी 16 जनवरी को एनडीए का कार्यकर्ता सम्मेलन का आयोजन होना है. कार्यकर्ता सम्मेलन के पूर्व एनडीए के प्रदेशस्तरीय प्रवक्ताओं का एक संयुक्त संवाददाता सम्मेलन सर्किट हाउस में आयोजित हुआ. जेडीयू के मुख्य प्रवक्ता सह विधान पार्षद नीरज कुमार ने पीसी के दौरान आरजेडी और तेजस्वी यादव पर जमकर हमला किया.नीरज कुमार ने कहा कि महागठबंधन

अनुशासनहीनता,घोटाला और भ्रष्टाचार का पर्याय है. जेडीयू प्रदेश प्रवक्ता नीरज कुमार ने तेजस्वी यादव पर तीखा हमला करते हुए लालू राबड़ी राज में खोले गए चरवाहा विद्यालय को सवाल उठाए, उन्होंने कहा कि गांधी के चंपारण को राजनीति के करमकीट सब चरवाहा विद्यालय का चंपारण बना दिया. राजनीति के करमकीट का मैं इस्तेमाल कर रहा हूं, चरवाहा विद्यालय बन गया. नीतीश कुमार के नेतृत्व में एनडीए के सरकार में जब हमलोगों ने काम करना शुरू किया तो आज चंपारण में

केंद्रीय विश्वविद्यालय और इंजीनियरिंग कॉलेज भी है. मेडिकल कॉलेज का प्रस्ताव है.- नीरज कुमार, मुख्य प्रवक्ता, जेडीयू उन्होंने आगे कहा कि नीतीश शासनकाल में बिहार विकास कर रहा है. पॉलिटैक्निक कॉलेज में नीतीश कुमार के शासनकाल में पांच रुपया महीना में पढ़ाई हो रहा है और उस समय चरवाहा विद्यालय में साढ़े चार रुपया महीना में पढ़ाया जाता था. तब भी राजकुमार को विकास दिखाई नहीं देता है, यह आश्चर्य है. नीरज कुमार ने कहा कि राजनीति में उनको (तेजस्वी यादव) नजरदोष लग गया है. उनको श्रेय लेने की बीमारी है. हमलोग उनके इस बीमारी का दवा खोज रहे हैं, लेकिन मिल नहीं रहा है. नीरज कुमार ने कहा कि तेजस्वी यादव हर चीज का श्रेय लेना चाहते हैं. साथ ही उन्होंने महागठबंधन के साथ सरकार बनाने के दौर का जिक्र करते हुए कहा कि उस दौर में आपराधिक घटनाएं बिहार में चरम पर पहुंच गई थी. साथ ही जेडीयू प्रवक्ता ने नेता प्रतिपक्ष पर हमला करते हुए कहा कि राजनीति में लंपटई छूटने वाला नहीं है. इनलोगों के कार्यकर्ताओं ने मोतिहारी में 75 करोड़ के लागत से बने प्रेक्षागृह के शीशा को तोड़ दिया. यह राजनीति का लंपटई नहीं है तो क्या है. इनके महत्वपूर्ण नेता आए और इनके कार्यकर्ताओं ने मोतिहरी के प्रेक्षागृह के शीशा को तोड़ डाला. साथ ही नीरज कुमार ने जिला प्रशासन से दीर्घियों पर कठोर कार्रवाई की मांग की है.

**थानाध्यक्ष गिरफ्तार और चालक फरार**

## बिहार के इस थानेदार और चालक ने व्यापारी से लूटे 32 लाख रुपये

**चन्दन कुमार चौबे . सिटी चीफ** छपरा, छपरा में रक्षक बना भक्षक। जी हां, ये कहावत सच हुआ है। दरअसल, नगर थाना क्षेत्र के रौजा गांव निवासी रोहन कुमार अपने चालक के साथ जमीन बेचकर 64 लाख रुपये लेकर व्यापार के सिलसिले में मुजफ्फरपुर जा रहे थे, तभी मेकर थानाध्यक्ष रविरंजन कुमार और चालक अनिल कुमार ने गाड़ी को जांच के नाम पर रोक कर 32 लाख रुपये लूट लिए। छपरा में रक्षक बना भक्षक बताया जा रहा है कि दोनों ने



व्यापारी को हथियार का भय दिखाया और फिर शराब और हथियार गाड़ी में रखकर

मामले में फंसाने की भी धमकी देकर इस पूरी घटना को अंजाम दिया है। व्यापारी ने

इसकी शिकायत सारण एसपी आशीष कुमार से की, जिसके बाद त्वरित कार्रवाई करते हुए एसपी ने थानाध्यक्ष रविरंजन कुमार को गिरफ्तार कर जेल भेज दिया और दोनों को तत्काल प्रभाव से निर्लंबित भी कर दिया। थानेदार और चालक ने व्यापारी से लूटे 32 लाख रुपये पुलिस ने 32 लाख रुपये चालक अनिल के कमरे से बरामद किया है। फिलहाल चालक फरार बताया जा रहा है। एसपी ने प्रेस कॉन्फ्रेंस कर इस पूरे मामले की जानकारी दी है।

**जहानाबाद.** बिहार के जहानाबाद जिले में थाने के अंदर कथित तौर पर शराब पीने के आरोप में एक पुलिस निरीक्षक को शनिवार को निर्लंबित कर दिया गया। अधिकारियों ने यह जानकारी दी। बिहार में अप्रैल 2016 से ही पूर्ण शराबबंदी लागू है और शराब की बिक्री और उपभोग पर पूर्ण प्रतिबंध है। **वीडियो वायरल होने के बाद सस्पेंड** अधिकारियों ने बताया कि निर्लंबित पुलिस निरीक्षक की पहचान फकीरा प्रसाद यादव के रूप में हुई है। वह सिकरिया पुलिस थाना में बतौर थाना प्रभारी (एसएचओ) तैनात थे। जिला पुलिस द्वारा जारी आधिकारिक विज्ञप्ति के मुताबिक, निरीक्षक यादव को थाने में शराब पीने का उनका एक वीडियो सोशल मीडिया पर वायरल होने के बाद निर्लंबित किया गया। **यह एक गंभीर मामला** विज्ञप्ति के मुताबिक, “वीडियो की प्रमाणिकता की पुष्टि



की गई और मामले की आगे की जांच के आदेश दिए गए थे। जांच रिपोर्ट के निष्कर्षों के आधार पर यादव को निर्लंबित करने का निर्णय लिया गया। इसमें कहा गया है, “उनके खिलाफ विभागीय कार्यवाही भी शुरू की गई है। यह एक गंभीर मामला है और राय के शराबबंदी कानून का उल्लंघन भी है।

**मुजफ्फरपुर से पटना जा रही थी बस**

## महात्मा गांधी सेतु पर धू-धूकर जली बस, मची अफरा-तफरी



**चन्दन कुमार चौबे . सिटी चीफ** हाजीपुर, इस वक्त एक बड़ी खबर सामने आ रही है कि हाजीपुर से गुजरने वाले महात्मा गांधी सेतु पर पाया नंबर 14 के पास एक यात्री बस में भीषण आग लग गई। प्रत्यक्षदर्शियों के अनुसार गांधी

सेतु पर धू-धू कर बस जलने लगी और बस में अफरा-तफरी मच गई। बस में आग लगने के बाद यात्री घबराकर नीचे उतरने लगे। ड्राइवर और कंडक्टर ने तत्काल सभी यात्रियों को सुरक्षित बाहर निकालने में मदद की।

**महात्मा गांधी सेतु पर धू-धूकर जली बस** फिलहाल बस में लगी आग पर काबू पा लिया गया है। इस दुर्घटना में किसी प्रकार की जनहानि नहीं हुई है। हालांकि, बस को आग से काफी नुकसान पहुंचा है।

फिलहाल अबतक आग लगने का कारणों का खुलासा नहीं हो सका है। जानकारी के मुताबिक बस मुजफ्फरपुर से पटना जा रही थी, तभी ये हादसा हुआ है। वहीं, स्थानीय प्रशासन ने घटना की जांच शुरू कर दी है और यातायात

को सामान्य बनाए रखने के लिए मौके पर पुलिस बल तैनात किया गया है। आग लगने की इस घटना ने गांधी सेतु पर कुछ समय के लिए यातायात बाधित कर दिया लेकिन स्थिति अब सामान्य हो चुकी है।